

राज्यातील विनाअनुदानित व कायम विनाअनुदानित
व्यवसाय अभ्यासक्रमातील तांत्रिक शाळा/कनिष्ठ
महाविद्यालयातील शिक्षक/ शिक्षकेतर कर्मचा-यांच्या
वैयक्तिक मान्यता / सेवापुस्तक देणे बाबत.

महाराष्ट्र शासन
उच्च व तंत्र शिक्षण विभाग,
शासन निर्णय, क्रमांक-व्हीओसी-२००९/(१०९/०९)/व्यशि-४,
मंत्रालय, विस्तार भवन, मुंबई - ४०० ०३२
दिनांक : ११ मार्च, २०१०

- संदर्भ :** १) प्र.संचालक (व्यवसाय शिक्षण), यांचे पत्र क्रमांक ८/व्हीओसी/१०२००९/९१८,
दिनांक १३.६.२००९
२) प्र.संचालक (व्यवसाय शिक्षण), यांचे पत्र क्रमांक ८/व्हीओसी/१०२००९/१०५३,
दिनांक २.९.२००९
३) प्र.संचालक (व्यवसाय शिक्षण), यांचे पत्र क्रमांक ८/व्हीओसी/१०२००९/११९५,
दिनांक ६.१२.२००९

प्रस्तावना : राज्यातील अनुदानित पूर्वमाध्यमिक व्यवसाय अभ्यासक्रम +२ स्तरावरील विलक्षी व उच्च माध्यमिक व्यवसाय अभ्यासक्रम राबविणा-या संस्थामधील कर्मचा-यांच्या नियुक्त्यांना मान्यता देण्या संदर्भात आवश्यक कार्यवाही क्षेत्रीय अधिकारी (सहसंचालक, प्रादेशिक कार्यालय) यांच्या मार्फत करण्यात येते. अशासकीय विना अनुदानित / कायम विना अनुदानित संस्थांना अनुदान अदा करण्यात येत नसल्याने अशा संस्थामधील कर्मचा-यांच्या नियुक्त्या संस्थास्तरावर केल्या जातात, नियुक्त्यांना प्रादेशिक कार्यालयाची मान्यता घेण्यांत येत नाही. त्यामुळे संस्थांनी नियुक्त केलेले कर्मचारी विहीत पात्रतेचे आहेत किंवा कसे याबाबत प्रादेशिक कार्यालय अनभिज्ञ असते. अशासकीय संस्थांना विना अनुदान तत्वावर /कायम विना अनुदान तत्वावर पूर्व व्यावसायिक अभ्यासक्रम / उच्च माध्यमिक व्यवसाय अभ्यासक्रम / +२ स्तरावरील विलक्षी व्यवसाय अभ्यासक्रम राबविण्यास शासना मार्फत मान्यता दिली जाते. शिक्षणाची गुणवत्ता / दर्जा उच्च प्रतीचा रहावा व विद्यार्थ्यांचे व शिक्षकांचे नुकसान होऊ नये याकरिता कायम विना अनुदान तत्वावर अभ्यासक्रम राबविणा-या संस्था, शिक्षकांची नियुक्ती शासनाच्या प्रचलित सेवाशर्ती व विहीत कार्यपद्धतीने करतात किंवा नाही हे तपासून मान्यता देणे आवश्यक आहे. कर्मचा-यांना वैयक्तिक मान्यता नसल्याने प्रशासकीय दृष्ट्या अनेक प्रश्न निर्माण होतात. कर्मचा-यांची वैयक्तिक मान्यता ही शालेय व्यवस्थापक व प्रशासनाच्या दृष्टीने अत्यंत महत्त्वाची बाब आहे. यास्तव अशासकीय अनुदानित संस्थेतील कर्मचा-यांच्या नियुक्ती मान्यतेच्या पद्धतीप्रमाणे विना अनुदानित /कायम विनाअनुदानित संस्थेतील कर्मचा-यांच्या नियुक्तीस मान्यता प्रादेशिक कार्यालयाने देणे आवश्यक आहे.

शासन निर्णय - अशासकीय विना अनुदानित/कायम विनाअनुदानित संस्थेतील मंजूर व्यवसाय अभ्यासक्रमाच्या कर्मचा-यांच्या नियुक्तीस मान्यता या अशासकीय अनुदानित संस्थेतील कर्मचा-यांच्या नियुक्ती मान्यता पद्धती प्रमाणे अवलंबण्यास या आदेशान्वये शासनाची मान्यता देण्यात येत आहे. अशासकीय अनुदानित व विना अनुदानित /कायम विना अनुदानित संस्थेतील कर्मचा-यांना मान्यता देण्याची एकचपद्धती अवलंबविण्यात यावी.

उपरोक्त कार्यपद्धती अवलंबण्यासाठी प्रत्येक जिल्ह्यामध्ये /विभागीय स्तरावर शिबिर आखणी करून एकाचवेळी अशा प्रकारची प्रकरणे निकाली काढणे आवश्यक आहे. अशा प्रकारचे शिबिर वर्षातून तीन/चार वेळा आयोजित करण्यात यावेत आणि अशासकीय संस्थामध्ये कार्यरत असलेल्या कर्मचा-यांच्या वैयक्तिक मान्यतेच्या प्रस्तावास मंजूरी देण्याची कार्यवाही करावी. तथापि, या करीता कोणताही अतिरीक्त कर्मचारी वर्ग मंजूर केला जाणार नाही. याबाबतचा त्रैमासिक अहवाल प्र.संचालकांनी नियमितपणे शासनास सादर करावा. या संदर्भात आवश्यक कार्यवाहीचे योग्य प्रकारे सनियंत्रण व गुणवत्ता राखण्याची जबाबदारी प्र.संचालक, व्यवसाय शिक्षण यांची राहिल. तसेच ही कार्यपद्धत अवलंबल्यानंतरही आवश्यक त्या शैक्षणिक अर्हतेचे शिक्षक नियुक्त केले जात नसल्याचे निदर्शनास आल्यास किंवा या संदर्भात तक्रारी प्राप्त झाल्यास संस्था व सर्व संबंधितांविरुद्ध योग्य ती कार्यवाही केली जाईल.

अशासकीय संस्थामधील व्यवसाय अभ्यासक्रमाकडील कर्मचा-यांचे सेवापुस्तक हे संस्था /कनिष्ठ महाविद्यालयामध्ये पूर्ण केले जात नसल्याचे तसेच त्याची द्वितीय प्रत संबंधित कर्मचा-यास दिली जात नसल्याबाबतची बाब शासनाच्या निदर्शनास आलेली आहे. या अनुषंगाने सर्व क्षेत्रीय अधिका-यांना आदेशित करण्यात येते की, अनुदानित / विनाअनुदानित व कायम विना अनुदानित शाळा / संस्था मधील कार्यरत कर्मचा-यांचे सेवापुस्तक पूर्ण करून त्याची द्वितीय प्रत कर्मचा-यांस तातडीने उपलब्ध करून देण्याबाबतच्या सूचना सर्व शाळा / संस्था आणि कनिष्ठ महाविद्यालयाच्या मुख्याध्यापक / प्राचार्यांना प्र.संचालक व्यवसाय शिक्षण यांनी द्याव्यात.

हा शासन निर्णय शासनाच्या www.maharashtra.gov.in या संकेत स्थळावर उपलब्ध असून त्याचा संगणकीय संकेतांक क्र. २०१००३११९९२१००००१ असा आहे.

महाराष्ट्राचे राज्यपाल यांच्या आदेशानुसार व नावाने.



(शोभा वि. पत्की)

कार्यासन अधिकारी, महाराष्ट्र शासन

प्रत :-

- १) प्रभारी संचालक (व्यवसाय शिक्षण) व्यवसाय शिक्षण व प्रशिक्षण संचालनालय, महाराष्ट्र राज्य मुंबई -१
- २) सहसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई /नाशिक/ पुणे/ अमरावती/ औरंगाबाद/ नागपुर (व्यवसाय शिक्षण संचालनालयामार्फत)
- ३) सर्व जिल्हा व्यवसाय शिक्षण व प्रशिक्षण अधिकारी (व्यवसाय शिक्षण संचालनालयामार्फत)
- ४) सर्व विना अनुदानित/कायम विना अनुदानित व्यवसाय अभ्यासक्रम राबविणा-या अशासकीय संस्था. (व्यवसाय शिक्षण संचालनालयामार्फत, संचालनालयास विनंती करण्यात येते की, त्यांनी सर्व संबंधित संस्थांना अवगत करावे.)
- ५) मा. मंत्री (उ व तं.शि), यांचे खाजगी सचिव
- ६) मा. राज्यमंत्री (उ व तं. शि), यांचे खाजगी सचिव.
- ७) निवड नस्ती (व्यशि-४)